



கலைஞர்  
100  
1924 - 2024

# முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 269 - திருவள்ளூர் ஆண்டு 2057 - சித்திரை 28 - திங்கள்/கிழமை 11 மே 2026 - கோவை ★ ★ 8 பக்கங்கள் Established : 10.8.1942 - Volume : 84 - Issue 269 - Thiruvalluvar Year - 2057 - Chithirai 28 - Monday 11 May 2026 - Kovai ★ ★ 8 Pages ₹ 5.00

மக்களுக்கு நன்மைகள் தொடர, மாநிலம் வளர கழக அரசால் நிறைவேற்றப்பட்ட திட்டங்களை புதிய அரசு தொடர வேண்டும்!

## சோதனைக் காலத்தில் உறுதியுடன் நின்ற தோழமை இயக்கத் தலைவர்களுக்கு நன்றி!

சென்னை, மே 11-

கழகத் தலைவர் மு.க.ஸ்டாலின் அவர்கள் விடுத்துள்ள சமூக வலை தளப் பதிவில், “மக்களுக்கு நன்மைகள் தொடர, மாநிலம் வளம்பெற கடந்த ஐந்தாண்டுகள் கழக அரசால் நிறைவேற்றப்பட்ட திட்டங்களை புதிய அரசு தொடர வேண்டும் எனவும், சோதனைக் காலத்தில் உறுதியுடன் நின்ற தோழமை இயக்கத் தலைவர்களுக்கு என் நெஞ்சார்ந்த நன்றியையும் பாராட்டையும் தெரிவித்துக் கொள்கிறேன்” என்றும் தெரிவித்துள்ளார்.

கழகத் தலைவர் மு.க.ஸ்டாலின் அவர்களின் சமூக வலைதளப் பதிவு வருமாறு:

என் உயிரோடு கலந்திருக்கும் தலைவர் கலைஞரின் அன்பு உடம்பி ரப்புகளுக்கும், என் உயிர்நிகர் தமிழ் மக்களுக்கும் என் அன்பு வணக்கம்.

தேர்தல் முடிவுகள் அறிவிக்கப்பட்ட பின்பு, நடக்கும் நிகழ்வுகளை நீங்கள் பார்க்கிறீர்கள். எந்தக் கட்சிக்கும் ஆட்சி அமைக்கும் பெரும்பான்மை கிடைக்காத வகையில் சட்டமன்றத் தேர்தல் முடிவுகள் அமைந்திருந்தன. ஆட்சி அமைக்கும் அளவுக்குப் பெரும்பான்மை இடங்களைத் திராவிட முன்னேற்றக் கழகத்தின் தலைமையிலான மதச்சார்பற்ற முற்போக்குக் கூட்டணி பெறவில்லை என்றாலும், குறிப்பிடத்தக்க வாக்குகளை நாம் பெற்றுள்ளோம்.

**கட்சியின் நலன் கருதி முடிவு எனக் கூறியிருந்தேன்!**

நான் ஏற்கனவே பத்திரிகைகளுக்கு அளித்த பேட்டியில், புதிய ஆட்சி அமைவதற்கு இடையூறாக இருக்க மாட்டோம் என்றும், ஆக்கபூர்வமான எதிர்க்கட்சியாக தி.மு.க. செயல்படும் என்றும் சொல்லியிருந்தேன்.

அதன்பின், என் தலைமையில் நடந்த சட்டமன்ற உறுப்பினர்கள்

## கழகத் தலைவர் மு.க.ஸ்டாலின் அறிவிப்பு!



கூட்டத்தில், முடிவெடுக்கும்பொறுப்பை எனக்குக் கொடுத்தார்கள். அந்தக் கூட்டத்தில், “கட்சியின் நலனை மனதில் வைத்து, தலைமைக் கழக நிர்வாகிகளுடன் கலந்து பேசி முடிவெடுப்பேன்” எனத் தெரிவித்தேன்.

ஆட்சி அமைக்கும் பெரும்பான்மையாருக்கும் கிடைக்காத நிலையில், மாற்று யோசனைகளைப் பலரும் சொன்னார்கள். என்னைப் பொறுத்தவரை, தோழமைக் கட்சிகள் எந்த முடிவை எடுத்தாலும் அவர்களின் முடிவை மதித்து ஒருங்கிணைந்து செயல்பட்டு, நிலையான ஆட்சி அமைய வேண்டும்; இன்னொரு தேர்தலுக்கு வழிவகுத்துவிடக் கூடாது என்பதே எனது எண்ணமாக இருந்தது.

**கூட்டணிக் கட்சிகளின் அறிவிப்பை வரவேற்கிறேன்!**

எங்களது கூட்டணியைச் சார்ந்த தோழர்கள், “இன்றைய நெருக்கடியான சிக்கலைத் தவிர்க்க, நாங்கள் தமிழக வெற்றிக் கழகத்திற்கு ஆட்சி

தலைமையிலான மதச்சார்பற்ற முற்போக்குக் கூட்டணியில் தொடர்கிறோம்” என்று அறிவித்திருப்பதை நான் வரவேற்கிறேன்.

கூட்டணியின் சார்பில் போட்டியிட்டு வெற்றி பெற்ற காங்கிரஸ் எம்.எல்.ஏ.க்கள் நன்றி தெரிவிக்க அண்ணா அறிவாலயம் வரவில்லை. ஒரே நாளில் தி.மு.க.வுடனான உறவை முறித்துக்கொண்டு காங்கிரஸ் கட்சி சென்றது. அதேசமயம் தமிழ் நாட்டின் உரிமைகளுக்காகவும் மக்கள் நலனுக்காகவும் தொடர்ந்து தி.மு.க.வுடன் கைகோத்துப் போராடுவோம் என்று கம்யூனிஸ்ட் தலைவர்கள் தோழர் சண்முகம், தோழர் வீரபாண்டியன், விடுதலைச் சிறுத்தைகள் கட்சித் தலைவர் திருமாவளவன் அவர்களும் அறிவித்துத் தோழமை உணர்வை வெளிப்படுத்தியுள்ளது. கொள்கையில் வலுவாக உள்ள திராவிட முன்னேற்றக் கழகத்தின் மீது அவர்கள் கொண்டுள்ள நம்பிக்கையைக் காட்டுகிறது.

**சோதனைக் காலத்தில் உறுதியுடன் நின்றவர்கள்!**

இந்நேரத்தில் மிக முக்கியமான சோதனைக் காலத்தில் உறுதியுடன்

காதர் மொகீதீன், அண்ணன் வைகோ, சகோதரி பிரேமலதா விஜயகாந்த், பேராசிரியர் ஜவாஹிருல்லா, சகோதரர்கள் ஈஸ்வரன், தமிழன் அன்சாரி உள்ளிட்ட அனைவருக்கும் என் நெஞ்சார்ந்த நன்றியைத் தெரிவித்துக்கொள்கிறேன். அவர்களின் உறுதிக்கு எத்தகைய நன்றியும் பாராட்டும் பொருந்தும்.

கடந்த ஐந்தாண்டு காலத்தில் தமிழ் நாட்டை அனைத்துத் துறைகளிலும் வளர்த்தெடுத்து, தமிழ்நாட்டை வளப்படுத்தியிருக்கிறோம். ஏராளமான திட்டங்களின் மூலமாக ஒவ்வொரு தனிமனிதரும் நன்மை அடைய வழி வகை செய்துள்ளோம்.

தொலைநோக்குச் சிந்தனையும், வளமான திட்டமிடலும் கொண்ட அந்தத் திட்டங்களை அமைய இருக்கும் புதிய அரசு தொடர வேண்டும் என்பதே எனது தனிப்பட்ட விருப்பமாகும்.

**புதிய அரசுக்கு எனது வாழ்த்துகள்!**

மகனார், இளைஞர்கள், மாணவர்கள், குழந்தைகள், விளம்புநிலை மக்கள், அரசு ஊழியர்கள் ஆகியோரை உள்ளடக்கிய அனைத்துத் திட்டங்களையும் தொடர்ந்து செயல்படுத்தினால் மக்களுக்கு நன்மைகள் தொடரும்; மாநிலமும் வளரும். இதனைக் கவனத்தில் கொண்டு புதிய அரசு செயல்பட வேண்டும் என்று கேட்டுக்கொள்கிறேன்.

அமைய இருக்கும் புதிய அரசுக்கு மீண்டும் எனது நல்வாழ்த்துகளைத் தெரிவித்துக்கொள்கிறேன்.

இவ்வாறு தலைவர் மு.க.ஸ்டாலின் அவர்கள் குறிப்பிட்டுள்ளார்.

## பா.ஜ.க.வுக்கு எதிராக எதிர்க்கட்சிகள் ஒன்றிணைய வேண்டும்!

மம்தா பானர்ஜி அழைப்பு!

கொல்கத்தா, மே 11 - மேற்கு வங்கத்தில் ரவீந்திரநாத் தாகூரின் பிறந்த தினத்தை ஒட்டி கொல்கத்தாவில் நேற்று நடந்த நிகழ்ச்சியில் முன்னாள் முதல்வர் மம்தா பானர்ஜி பேசியதாவது:- பா.ஜ.க.வுக்கு எதிராக இடதுசாரிகள் உள்ளிட்ட எதிர்க்கட்சிகள் ஓரணியில் திரள வேண்டும். தேசிய கட்சிகளும் பா.ஜ.க.வுக்கு எதிராக ஒன்றிணைய வேண்டும். இதுதொடர்பாக அரசியல் கட்சிகளுடன் பேச்சுவார்த்தை நடத்த நான் தயாராக உள்ளேன். என்னுடைய முதல்



எதிரி பா.ஜ.க.. இந்த நேரத்தில் எதிரிக்கு எதிரி எனக்கு நண்பன் என்ற கண்காட்சி நடத்தி சிந்திக்கக் கூடாது. எதிர்க்கட்சிகள் மட்டுமன்றி மாணவர்கள் அமைப்புகள், தன்னார்வ தொண்டு அமைப்புகளும் ஒன்றிணைந்து செயல்பட வேண்டியது அவசியம்.

காங்கிரஸ் தலைவர்கள் காங்கே, சோனியா, ராகுல், ஜார்க்கண்ட் முதல்வர் ஹேமந்த் சோரன், டெல்லி முன்னாள் முதல்வர் கேஜ்ரிவால் உள்ளிட்டோர் என்னிடம் பேசினர். உத்தவ் தாக்கரே, ராஷ்டிரிய ஜனதா தள முதல் தலைவர் தேஜஸ்வி யாதவ் ஆகியோர் தகவல்களை அனுப்பி உள்ளனர். அகிலேஷ் யாதவ் நேரில் வந்து ஆதரவை தெரிவித்தார். மாநில, தேசிய அளவில் பா.ஜ.க.வுக்கு எதிராக தொடர்ந்து போராடுவோம். இவ்வாறு மம்தா பானர்ஜி தெரிவித்தார்.

## ஐ.எப்.எஸ். இறுதி தேர்வு முடிவு வெளியீடு! இந்திய அளவில் 148 பேர் தேர்ச்சி!

சென்னை மாணவி ரவி லட்சுமிபிரியா முதல் இடத்தை பிடித்தார்!

சென்னை, மே 11 - ஐஎப்எஸ் தேர்வு முடிவு வெளியிடப்பட்டது. இந்திய அளவில் 148 பேர் தேர்ச்சி பெற்றுள்ளனர். தமிழ்நாட்டில் 16 பேர் தேர்ச்சி பெற்றுள்ளனர். இதில் 15 பேர் மெயின் தேர்வு நடத்தப்பட்டது. தொடர்ந்து இந் தாண்டு பிப்ரவரி மாதம் 25ம் தேதி மெயின் தேர்வுக் காண ரிசல்ட் வெளியிடப்பட்டது. இதில் தேர்ச்சி பெற்றவர்களுக்கு கடந்த ஏப்ரல் 6ம் தேதி முதல் ஏப்ரல் 15ம் தேதி வரை நேர் காணல் நடைபெற்றது. இந்த நிலையில் நேர்முக தேர்வு முடிந்து நேற்றிரவு யுபிஎஸ்சி தனது இணைய

தளத்தில் இறுதி தேர்வு முடிவை வெளியிட்டபட்டது. இதில், இந்தியா முழுவதும் 148 பேர் தேர்ச்சி பெற்றுள்ளனர். இதில் 15 பேர் தமீழகத்தை சேர்ந்தவர்கள் ஆவர். இது குறித்து சங்கர் ஐஎஸ் அகாடமி நிர்வாக இயக்குனர் வைஷ்ணவி சங்கர் கூறியதாவது: ஐஎப்எஸ் தேர்வுக்கான நேர்காணல் முடிவடைந்ததை அறிவித்து தேர்வு முடிவை யுபிஎஸ்சி தனது இணையதளமான www.upsc.gov.in வெளியிட்டது. இந்திய அளவில் 148 பேர் தேர்ச்சி பெற்றுள்ளனர்.

தேர்ச்சி பெற்ற 148 பேரில் 84 பேர் சங்கர் ஐஎஸ் அகாடமி மாணவர்கள். சென்னை, டெல்லி, பெங்களூர், திருவனந்தபுரம் மையங்களில் படித்தவர்கள். முதல் 10 இடங்களில் 6 இடங்களை எங்கள் மாணவர்கள் கைப்பற்றி உள்ளனர். தமிழ்நாட்டில் இருந்து மொத்தம் 17 பேர் வெற்றி பெற்றுள்ளனர். 14 மாணவர்கள் எங்கள் மையத்தில் படித்தவர்கள். தேர்ச்சி பெற்றவர்களில் இதில் 5 பேர் பெண்கள். எங்களது ஜிஎஸ்பிசிஎம் அறக்கட்டளை பாடநெறி மாணவி யான ரவி லட்சுமிபிரியா,

அகில இந்திய அளவில் 9வது இடத்தை பிடித்து, தமிழக அளவில் முதலிடம் பெற்றுள்ளார். இவர் சென்னை மாம்பலத்தை சார்ந்தவர் ஆவார். அகில இந்திய அளவில் சித்தார்த் அகில இந்திய அளவில் 3வது இடமும், ஆர்ச்சல் சர்மா அகில இந்திய அளவில் 5வது இடமும், அனுரப் ரெட்டி அகில இந்திய அளவில் 8வது இடமும், ரவி லட்சுமிபிரியா 9வது இடமும், அஷ்வனி குமார் ராய் 10வது இடமும் பிடித்துள்ளனர். இவ்வாறு வைஷ்ணவி சங்கர் கூறினார்.